

# Pepa fakamatala

## Ma'u atu mo hono faka'aonga'i 'o e fakapa'anga 'oku ngaofe ngofua (flexible funding)

Fetalanoa'aki mo e komiuniti'i - 10 'o Fepueli ki he 24 'o Ma'asi 2025

January 2025

Ko 'emau taumu'a ke langa ha sisitemi ki hono tokonia 'o e faingata'a'ia fakaesino 'a ia 'e lava ai 'a e kakai faingata'a'ia fakaesino kotoa pe 'o ma'u atu ha ngaahi sevesi mo e tokoni 'oku tuha mo taau, potupotu tatau (consistent) mo 'ata ki tu'a (transparent).

'Oku fekau'aki 'a e pepa fakamatala ko 'eni mo e Fokotu'u (Recommendation) 6 – Fokotu'u 'o e ngaahi makatu'unga mo e ngaahi fakahinohino ki hono toe vakai'i 'o e fakapa'anga 'oku ngaofe ngofua – mei he 2024 [Independent Review of Disability Support Services](#) (DSS).

'E tokoni ho'o fakakaukau 'e 'oma'i ke fakahoko ai 'e he Pule'anga ha ngaahi faitu'utu'uni ke fokotu'u ma'u 'aki 'a e ngaahi sevesi tokoni ki he faingata'a'ia fakaesino kimu'a ke toe fakakaukau'i hono hoko atu 'o ha ngaue lahi ange ke fakamalohi'i 'a e ngaahi tokoni ko ia ki he kaha'u.

## Ko e ha 'oku fiema'u ai 'a e liliu ki he fakapa'anga 'oku ngaofe ngofua

Kuo fakahoko mai kiate kima'utolu 'oku fakalelei'i 'e hono ma'u atu 'o e fakapa'anga 'oku ngaofe ngofua 'a e ngaahi mo'ui.

Kuo hoko 'a e ngaahi liliu kimui ni mai ke ne fakasi'isi'i ai 'a e tu'unga faingofua ko ia ki he kaka'i ke feau 'enau ngaahi fiema'u 'i he founa 'oku ngaue lelei taha ai kiate kinautolu.

'Oku si'isi'i 'a e ha mahino ki tu'a 'a e 'uhinga 'o e fakapa'anga 'oku ngaofe ngofua, mo e me'a 'e lava ke faka'aonga'i ki ai.

'Oku ne 'ai ai ke faingata'a ki he kakai 'oku vahe'i kiate kinautolu 'a e fakapa'anga 'oku ngaofe ngofua ke nau 'ilo pe ko e lahi 'o e pa'anga kuo vahe'i kiate kinautolu 'oku tatau mo e lahi ko ia 'oku totonu ke nau ma'u atu.

'Oku ne toe fakafaingata'a'ia'i foki mo hono 'ilo'i ko ia pe 'oku faka'aonga'i lelei.

## Ko e me'a 'oku mau fiema'u ke a'usiá

'Oku mau fiema'u ke fakapapau'i ko e kakai faingata'a'ia fakaesinó, ko honau kāingá mo e kau tauhí – 'oku nau malava, mo fiema'u ke nau pule'i 'enau ngaahi patiseti pē 'a kinautolú – te nau lava 'o ma'u atu 'a e fakapa'anga 'oku ngaofe ngofuá ke feau 'enau ngaahi fiema'u fakapatonú.

'Oku mau fiema'u ke fakalelei'i 'a e tu'unga 'ata ki tu'a 'a e sisitemi ki he fakapa'anga ngaofe ngofuá ke ongo'i pau ai 'a e Pule'amgá mo kinautolu 'oku nau faka'aonga'i 'a e DSS 'oku tuha mo taau hono vahevahé mo poupoua 'a e ngaahi ola 'oku 'oatu ki aí.

'Oku mau fiema'u ke fakapapau'i 'oku faka'aonga'i tatau 'a e fakapa'anga 'oku ngaofe ngofuá, pea ko e founga lelei taha ia ke ma'u atu ai 'a e tokoní ki ha tokotaha faingata'a'ia fakaesino.

## 'Oku mau fie fanongo meiate koe

'E kau 'i he fetalanoa'akí ha ngaahi founga ke fili mei ai ki hono liliu 'a e founga 'e ala faka'aonga'i ai 'a e fakapa'anga 'oku ngaofe ngofuá:

- Founga 1: fakafehokotaki 'a e fakapa'anga 'oku ngaofe ngofuá ki he palani 'a e tokotaha ko iá, 'o pule'i 'a e founga 'oku faka'aonga'i akí.
- Founga 2: fakalelei'i 'a e lisi lolotonga ki he me'a 'e lava mo 'ikai lava 'o fakapa'anga 'aki 'a e pa'anga 'oku ngaofe ngofuá.

'E toe fakakau atu foki 'a e ngaahi fehu'i mo fakaafe'i atu ha ngaahi fakakaukau fekau'aki mo hono tuku mai 'o e makatu'unga ki hono ma'u atu 'o e fakapa'anga 'oku ngaofe ngofuá.

Neongo 'oku 'ikai fakakau atu 'i he fetalanoa'akí ha founga fakapatonu ke liliu fakafoki 'a e ngaahi liliu ki he fakapa'anga ngaofe ngofuá 'i Ma'asi 2024, 'oku fakakau atu ai 'a e makatu'ungá mo e founga 'e lava ke faka'aonga'i ai 'a e fakapa'anga 'oku ngaofe ngofuá.

## Founga ke kau mai aí

- A'u tonu ki ha fakataha'anga.
- Kau atu ki ha fakataha 'i he 'initaneti.
- Fa'u mo fakahū mai ha fakakaukau – 'aki ha faitohi pe vitiō.
- Fakafonu ha ki'i savea nounou (ko e founga vave taha eni ke 'omai ai ho'o laú).

'E tokoni hano lau 'a e Pepa kakato ki he Fetalanoa'akí (pe pepa fakamā'opo'opó) kimu'a ke kau mai.

## Ma'u atu ha fakamatala lahi ange

'Oku ma'u atu 'a e fakamatala lahi ange, kau ai 'a e Pepa ki he Fetalanoa'akí, 'i he 'emau uepisaití: [www.disabilitysupport.govt.nz/consultation](http://www.disabilitysupport.govt.nz/consultation).